

पंजाब केसरी 14/01/2024

त्यौहार समाज को एकता के सूत्र में पिरोने का काम करते हैं : डा. रोहित दत्त

गांधी मैमोरियल नेशनल कॉलेज में धूमधाम से मनाया लोहड़ी का पर्व

अम्बाला, 13 जनवरी (बलराम) : गांधी मैमोरियल नेशनल कॉलेज के प्रांगण में शनिवार को लोहड़ी का पर्व धूमधाम से मनाया गया। कॉलेज प्राचार्य डा. रोहित दत्त व अन्य स्टाफ सदस्यों ने कॉलेज ऑडिटोरियम के समक्ष आग जलाकर कार्यक्रम का शुभारंभ किया। सभी छात्र-छात्राओं ने आग में मूंगफली व रेवड़ी डाली। इसके पश्चात महाविद्यालय के छात्र व छात्राएं ढोलक की थाप पर जमकर थिरके।



लोहड़ी का पर्व मनाते प्राचार्य डा. रोहित दत्त, स्टाफ सदस्य एवं विद्यार्थी।
(देवदत्त)

अपने संबोधन में प्राचार्य डा. रोहित दत्त ने कहा कि त्यौहार समाज को एकता के सूत्र में पिरोने का काम करते हैं। त्यौहारों को मनाने से देश में सद्भावपूर्ण माहौल बनता है और राष्ट्रीय एकता को मजबूती मिलती है।

उन्होंने युवाओं से आह्वान किया कि वे राष्ट्र को आगे ले जाने में अपना योगदान दें और

निरंतर कड़ी मेहनत करते हुए जीवन में सफलता हासिल करें। प्राचार्य उन्होंने महाविद्यालय के सभी स्टाफ सदस्यों व विद्यार्थियों को लोहड़ी एवं मकर संक्रांति की बधाई दी।

इस दौरान 'सुंदर मुंदरीए होय, तेरा कौन विचारा हो, दूल्हा भट्टी वाला हो' पर कॉलेज के विद्यार्थी

जमकर थिरके। कार्यक्रम के समापन पर विद्यार्थियों को मूंगफली व रेवड़ियां बांटी गई।

समारोह में डा. सीमा कंसल, डा. राकेश कुमार, डा. एस.एस. नैन, डा. बृजेश, डा. राजेंद्र देशवाल, डा. के.के. पूनिया, डा. नियति, डा. अनुपमा सिहाग आदि मौजूद रहे।